



WORLD'S NO-1-URDU NEWS AGENCY

تجارت، معیشت، سائنس و ٹکنالوجی، ثقافت اور تعلیم پر ہندوستان و جارجیا کے بین الحکومتی کمیشن کا پہلا اجلاس

29 اپریل، 2014

تجارت، معیشت، سائنس و ٹکنالوجی، ثقافت اور تعلیم پر ہندوستان و جارجیا کے بین الحکومتی کمیشن کا پہلا اجلاس 29 اپریل 2014 کو نئی دہلی میں منعقد ہوا۔ ہندوستانی وفد کی قیادت وزارت خارجہ کے سکرٹری جناب ونگر کھلر نے کی جبکہ جارجیا کے وفد کے سربراہ نائب وزیر خارجہ جناب ڈیوڈ جلاگانیہ تھے جن کے ہمراہ جارجیا کے اعلیٰ افسران پر مشتمل ایک جماعت بھی تھی۔

دونوں ملکوں کے مابین تجارت، سرمایہ کاری، توانائی، صنعت، انفورمیشن ٹکنالوجی، سیاحت، سائنس و ٹکنالوجی، قونصل مسائل، ثقافت، تعلیم، صحت و ادویات اور زراعت جیسے موضوعات پر گفتگو ہوئی۔ جارجیا کے وفد نے ہندوستانی کمپنیوں کے ذریعہ جارجیا کے مختلف شعبوں میں ہوئی سرمایہ کاری کا جائزہ لیا۔ اجلاس میں متعدد ڈھوس تجاویز پر گفتگو ہوئی جن کے ذریعہ سے تجارت و معیشت کے میدان میں تعاون کو مزید فروغ حاصل ہو۔ دونوں ملکوں نے خاص طور پر صحت، انفورمیشن ٹکنالوجی، زراعت اور سیاحت کی میدان میں تعاون قائم کئے جانے کے امکانات پر غور کیا۔

اجلاس کے بعد نئی دہلی میں ایک بزنس فورم کا انعقاد ہوا جس میں دونوں ممالک میں تجارت اور سرمایہ کاری کے موجودہ مواقع پر پریزینٹیشن پیش کی گئی۔

باہمی معاشی اور صنعتی مفادات کو فروغ دینے کے پیش نظر، تعاون اور دوستی قائم کرنے کے لئے فیڈریشن آف انڈین چیمبرس آف کامرس اور جارجین چیمبرس آف کامرس کے مابین ایک مفہمتی میمورنڈم پر دستخط کئے گئے۔

29 اپریل، 2014

نئی دہلی